

रवत्यन्तपादयोगे दिनतृतीयभागे इति विशेषः ॥
शयने मन्त्रमाह वराहपुराणम् ।

“नमो नारायणायित्युक्ता इमं मन्त्रमुदीरयेत् ।
पश्यन्तु मेघान्यपि मेघश्यामं
ह्युपागतं सिध्यमानं महीमिमाम् ।
निद्रां भगवान् गृह्णातु लोकनाथ
वर्षास्त्रिमं पश्यतु मेघवन्दम् ॥
ज्ञात्वा च पश्येव च देवनाथ
मासाश्चत्वारि वैकुण्ठस्य तु पश्यनाथ ॥”

ततश्च ।

“सुप्ते त्वयि जगन्नाथे जगत् सुप्तं भवेदिदम् ।
विबुधे त्वयि बुध्येत जगत् सर्वं चराचरम् ॥”
इत्यनेन पूजयेत् ॥*॥ पाशं परिवर्त्तने तु ।
“वासुदेव जगन्नाथ प्राप्तेयं तादृशी तव ।
पाशेन परितर्त्तस्व सुखं स्वपिहि माधव ॥”

इति पठेत् ॥

“त्वयि सुप्ते जगन्नाथे जगत् सुप्तं भवेदिदम् ।
विबुधे त्वयि बुध्येत जगत् सर्वं चराचरम् ॥”
इत्यनेन पूजयेत् ॥

नैयतकालिककल्पतरौ ब्रह्मपुराणम् । कार्तिक-
शुक्लपञ्चमशुक्ल ।

“उपवासः प्रकृत्यैव एकादश्यां प्रजागरः ।
द्वादश्यां वासुदेवश्च पूजितः प्रयत्नतः ॥”*॥
उत्थानमन्त्रस्तु ।

महेन्द्रकृद्वैरभिनयमानो
भक्तानुविर्बन्धितवन्दनीयः ।
प्राप्ता तवेयं किल कौमुदाख्या
जागृष्व जागृष्व च लोकनाथ । ॥
मेघा गता निर्मलपूर्णचन्द्रः
शारद्यपुष्पाणि च लोकनाथ । ॥
अहं ददानीति च पुण्यहेतो-
र्जागृष्व जागृष्व च लोकनाथ ॥”

ततः ।

“उत्तिष्ठोत्तिष्ठ गोविन्द त्वज निद्रां जगत्पते !
जया चीत्वीयमानेन उल्लिखितं भुवनत्रयम् ॥”
इति पठित्वा पूजयेत् ॥

इति तिथ्यादिस्त्वम् ॥

हरिश्चन्द्रः, पुं, (हरिः शरीरं यस्य ।) शिवः । इति
केचित् । त्रिपुरदहनार्थं हरिरेव यतस्तस्य
शरीरभूतत्वात् । यथा, पुण्यदन्तः ।

“रथः क्षीणी यन्ता शतघृतिरग्रेन्द्रो धनुश्चो
रथाङ्गे चन्द्रार्कौ रथचरणपाणिः शर इति ।
निधक्षोस्ते कोऽयं त्रिपुरदणमाङ्गस्वरविधि-
र्विधेयैः क्रीडन्तो न खलु परतन्त्राः प्रभुधियः ॥”

हरिश्चन्द्रः, पुं, नृपविशेषः । तु त्रेतायुगे सूर्य-
वंशीयः अष्टाविंशराजः । तत्पत्न्यायः । त्रिश-
ङ्गुजः २ । इति हेमचन्द्रः ॥ अपि च । त्रिशङ्की-
हरिश्चन्द्रस्तस्माद्गोहिताश्वस्ततश्च हरितः । इति
विष्णुपुराणे । ४ । ३ । १५ ॥

हरिश्चन्द्रपुरं, स्त्री, (हरिश्चन्द्रस्य पुरम् ।) हरि-
श्चन्द्रराजनगरम् । तत्पत्न्यायः शौभपुरम् २ ।
इति त्रिकाण्डशेषः ॥

हरिषः, पुं, हर्षः । इति केचित् ॥

हरिषेणः, पुं, लिनचक्रवर्त्तिविशेषः । तत्पत्न्यायः ।

हरिसुतः २ । यथा,—

“हरिषेणो हरिसुतो जयो विजयनन्दनः ।
ब्रह्मसूनुर्ब्रह्मदत्तः सर्वं चेत्स्वाकुर्वन्मजाः ॥”

इति हेमचन्द्रः ॥

हरिसङ्कीर्त्तनं, स्त्री, (हरिः सङ्कीर्त्तनम् ।) श्रीहरे-
र्नामोच्चारणम् । यथा,—

“दानं व्रतं तपो यज्ञः आहं वा पिबतर्पणम् ।
सकलं निष्कलं राजन् ! हरिसङ्कीर्त्तनं विना ॥”
इति कर्मलोचनम् ॥

अपि च ।

“नरके पश्यमानानां नराणां पापकर्मणाम् ।
सुप्तिः संजायते तस्मात् नामसंकीर्त्तनादरेः ॥”
इति हरिभक्तिविलासधृतं इतिहासोत्तमवच-
नम् ॥

हरिसुतः, पुं, (हरिः सुत इव ।) हरिषेणराजा ।

इति हेमचन्द्रः ॥ हरिः पुत्रश्च ॥

हरिहयः, पुं, (हरिरेव हयो यस्य ।) इन्द्रः ।
इत्यमरः । १ । १ । ४६ ॥ (यथा, महाभारते ।
१ । ६० । ५० ।

“हितोयस्तु ततोस्तेषां श्रीमान् हरिहयोपमः ।
अपराजित इत्येव स बभूव नराधिपः ॥”)
सूर्यः । कार्तिकेयः । गणेशः । इति केचित् ॥

हरिहरः, पुं, (हरिणा सह हरः ।) संयुक्त-
हरिहरमूर्तिः । यथा,—

पुलस्त्य उवाच ।

“विमुक्तपापा देवेशं वासुदेवमथानुवन् ।
क्वासी वद जगन्नाथ ! शश्वस्तिष्ठति केशव ।
यं क्षीराब्धिभिषेण स्नापयामो विधानतः ॥
अथोवाच सुरान् विष्णुरेव तिष्ठति शङ्करः ।
महेहे किन्न पश्यस्वं योगप्राप्यं प्रतिष्ठितम् ॥

तस्मूचनैव पश्यामस्वत्तो वै त्रिपुरान्तकम् ।
सत्वं वद सुरेशान ! महेशानः क्व तिष्ठति ॥

ततोऽव्ययात्मा स हरिः स्वहृत्पङ्कजशायिनम् ।
दर्शयामास देवानां सुरारिलिङ्गमेश्वरम् ॥

ततः सुराः क्रमेणैव क्षीरादिभिरनन्तरम् ।
स्नापयामासुर्जैर्देवं पूजयामासुरक्षसा ॥

पूजयित्वा गुहं भक्त्या निवेद्य परमौषधीः ।
जलाश्रयतनामानि प्रणामं चक्रिरे ततः ॥

इत्येवं चिन्तयन्तश्च देवा देवो हराच्युतो ।
कथं योगत्वमापन्नो संराध्यतममालम्बनः ॥

सुराणां चिन्तितं ज्ञात्वा विश्वमूर्तिरभूच्चिह्नः ।
सर्वलक्षणसंयुक्तः सर्वशुभधरोऽव्ययः ॥

सार्धं त्रिनेत्रं कमलाङ्गकुण्डलं
जटामहाभारशिरोजमण्डितम् ।

हरिं हरश्चैव नगैर्भूषणं
प्रीताजिनाञ्चकटिप्रदेशकम् ॥

चक्रासिहस्तं चतुःशार्ङ्गपाणिं
पिनाकशूलाजगवान्धितश्च ।

कन्दर्पशङ्खाङ्कपालघण्टा-

सशङ्खचक्राङ्गधरं महर्षे ! ॥

दृष्ट्वैव देवा हरिशङ्करं तं

नमोऽस्तु ते सर्वगताव्ययेति ॥”

इति वामनपुराणे ५८ अध्यायः ॥ * ॥

शिवविष्णोरभेदेनार्चकस्य रूपत्वे वम् । यथा,—
“निरामया नाम गणाः समायाता जगद्-

गुरो ।

सार्धं हिनेत्राः पद्माब्जाः श्रीवत्साङ्गितवचसः ॥

समायाताः खगारूढा हृषभध्वजिनोऽव्ययाः ।

महापाशपता नाम शूलचक्रधरास्तथा ।

भैरवो विष्णुना सार्धमभेदेनार्चितो हि येः ॥”

इति तत्रैव ६४ अध्यायः ॥

अन्यच्च ।

“अथवा विष्णुरूपेण पूजयेद्देवदत्तं सदा ।

शङ्करं वामभागस्थं सर्वकाममवाप्नुयात् ॥”

इति देवोपुराणे १२ अध्यायः ॥

हरिहरक्षेत्रं, स्त्री, (हरिहरस्य क्षेत्रम् ।) तीर्थ-

विशेषः । स तु पाटलिपुत्रनगरस्थभागीरथ्यु-

त्तरपारे वर्त्तते । तस्य नामान्तरं ददरिद्रिचं

तद्देशीया वदन्ति । तत्र गङ्गागण्डकोसङ्गमे

कार्तिकपौर्णमास्यां स्नानार्थं जनसमूहमेलनं

भवति । तस्य नामकारणं यथा,—

“ततः स पञ्च राचाणि स्थित्वा वै विधिपूर्वकम् ।

गोधनान्यधतः कृत्वा हरिक्षेत्रं जगाम ह ।

हरिणाधिष्ठितं चेत्तं हरिक्षेत्रं ततः स्मृतम् ॥

सदा नन्दौ शूलपाणिर्गोधनेन पुरस्कृतः ।

स्थितवांस्तद्दिनादेव तत्क्षेत्रं हरिहरालम्बकम् ।

देवानामटनार्थैव देवाट इति संज्ञितम् ॥”

इति वाराहे भगवच्छास्त्रे सोमेश्वरादिशिङ्ग-

महिमाविमुक्तक्षेत्रविशेषादिमहिमानामा-

ध्यायः ॥

हरिहरालम्बकः, पुं, (हरिहरौ आत्मानौ यस्य ।

कप् ।) गरुडः । शिववृषः । इति शब्दरत्नावली ॥

हरिहरक्षेत्रे, स्त्री ॥ (हरिहरालम्बरूपे, त्रि ।

यथा, हरिवंशे । १८१ । ३० ।

“अनादिमध्यनिधनमेतदचरमव्ययम् ।

तदेव ते प्रवक्ष्यामि रूपं हरिहरालम्बकम् ॥”)

हरितकी, स्त्री, (हरि पौतवर्णं फलमिता प्राप्ता

इति हरीता । ततः संज्ञायां कन् गौरादि-

त्वात् ङीष् ।) खनामख्यातवृक्षः । हरङ्गा इति

हिन्दो भाषा । तत्पत्न्यायः । अभया २ प्रथया ३

पथ्या ४ वयःस्था ५ पूतना ६ अष्टता ७ हेम-

वती ८ चेतकी ९ श्रेयसी १० शिवा ११ ।

इत्यमरः । २ । ४ । ५८ ॥ सुधा १२ कायस्था १३

कन्या १४ रसायनफला १५ । इति शब्दरत्ना-

वली ॥ विजया १६ । इति जटाधरः ॥ जया

१७ चेतनकी १८ रोहिणी १९ प्रपथ्या २०

जीवप्रिया २१ जीवनिका २२ भिषग्वरा २३

पुस्तकान्तरे भिषकप्रिया इति पाठः । जीवन्ती

२४ प्राणदा २५ जीव्या २६ देवी २७ दिव्या

२८ । अस्या गुणाः ।